

## यो आकाशवाणी हो

### समाचार पारसमणि दंगालबाट सन्नुहोस्

#### सबैभन्दा पहिला आजका मुख्य समाचार

- 18 औं लोकसभाको पहिलो सत्र भोलिदेखि शुरु हुने
- देशमा बाढीको जोखिम न्यूनीकरण गर्न बृहत् र दूरगामी नीति तर्जुमा गर्नुपर्ने विषयमा गृहमन्त्रीले दिनुभयो जोड
- NEET-UG परीक्षाको कथित पेपर लीक मामिलामा सीबीआईले शुरु गर्‍यो अनुसन्धान
- बंगलादेशी आतंकवादी संगठनसँग सम्बन्ध रहेका एक विद्यार्थी र अन्य पाँच जना पश्चिम बङ्गाल पुलिसद्वारा पक्राउ, अनि
- T20 क्रिकेट विश्वकपमा अफगानिस्तानले रोमाञ्चक खेलमा अष्ट्रेलियालाई हरायो

#### अब समाचार विस्तारमा

##### संसद अधिवेशन

18 औं लोकसभाको पहिलो सत्र भोलिदेखि सुरु हुँदैछ। अधिवेशनमा नवनिर्वाचित सदस्यहरूको शपथ ग्रहण हुन्छ।

भारतीय जनता पार्टी भाजपाका वरिष्ठ सांसद श्री भर्तृहरि महताबलाई प्रोटेक्सीस्पीकर नियुक्त गरिएको छ। उहाँले नवनिर्वाचित लोकसभा सांसदहरूलाई शपथ ग्रहण गराउनु हुन्छ। नयाँ लोकसभा अध्यक्षको चयन यस महिनाको 26 तारिख हुन्छ। राष्ट्रपति श्रीमती द्रौपदी मुर्मुले 7 जुनमा लोकसभा र राज्यसभाको संयुक्त बैठकलाई सम्बोधन गर्नुहुन्छ। राज्यसभाको अधिवेशन २७ तारिखदेखि सुरु हुँदैछ। संसदको अधिवेशन आगामी ३ जुलाईमा समाप्त हुन्छ।

##### गृहमन्त्री बाढी बैठक

केंद्रीय गृह एवम् सहकारिता मन्त्री श्री अमित शाहले आज नयाँ दिल्लीमा बाढी व्यवस्थापन तयारीको समीक्षा गर्न उच्चस्तरीय बैठकको अध्यक्षता गर्नुभयो। उहाँले बाढीको जोखिम न्यूनीकरण गर्न बृहत् र दूरगामी नीति तर्जुमा गर्नुपर्ने विषयमा जोड दिनुभयो।

गृहमन्त्रीले सिम्बन्धि विभागहरूलाई सिक्किम र मणिपुरमा हालै आएको बाढीको बारेमा गृह मन्त्रालयलाई रिपोर्ट पेश गर्न निर्देशन दिनुभयो। उहाँले भन्नुभयो, पूर्वोत्तरमा कम्तीमा ५० वटा ठूला पोखरी निर्माण गर्नुपर्छ जसमा ब्रह्मपुत्र नदीको पानी डाइभर्ट गरी भण्डारण गर्न सकियोस्। यसले कृषि, सिँचाई र पर्यटनमा ठूलो पुग्नका साथै स्थानीय अर्थतन्त्रमा पनि ठूलो पुग्न शहाल ब्रिताउनु भयो।

गृहमन्त्रीले हिम पोखरीको बाढीसँग जुध्न तयारीको पनि समीक्षा गर्नुभयो। उहाँले प्रोसम विभाग र केंद्रीय जल आयोगलाई बाढी पूर्वानुमानमा प्रयोग हुन सक्ने यन्त्रहरूलाई पुनः व्यवस्थित गर्न निर्देशन दिनुभएको छ।

गृहमन्त्रीले सिष्टीय आपदा प्रबन्धन प्राधिकरण र पर्यावरण, वन तथा जलवायु परिवर्तन मन्त्रालयलाई वनमा आगलागी हुन नदिन सावधानी अपनाउन निर्देशन दिनु भएको छ।

बैठकमा केंद्रीय जल शक्ति मन्त्री श्री सीआर पाटिल, गृह राज्यमन्त्री श्री नित्यानन्द राय, केंद्रीय गृह सचिव, सचिवहरू र विभिन्न मन्त्रालय र विभागका वरिष्ठ अधिकारीहरूको सहभागिता रहने थियो।

## CBI - NEET परीक्षा

NEET-UG परीक्षामा कथित पत्र लीक मामिलामा कन्द्रीय अनुसन्धान ब्यूरो सीबीआईले एफआईआर दर्ता गरी अनुसन्धान सुरु गरेको छ। ब्यूरो स्रोतका अनुसार शिक्षा मन्त्रालयको उच्च शिक्षा विभागका निर्देशकको उजुरीमा यो एफआईआर दर्ता गरिएको हो। यस मामिलामा अनुसन्धान गर्न ब्यूरोले विशेष टोली बनाएर पटना र गोधरा पठाएको छ, जहाँ स्थानीय पुलिसले पनि मुद्दा दर्ता गरेको छ।

एफआईआरमा भनिएको छ, NEET-(UG) 2024 परीक्षा गत महिनाको 5 तारिख राष्ट्रिय परीक्षा एजन्सीले सञ्चालन गरेको थियो र 23 लाख भन्दा बढी उम्मेदवारहरूले परीक्षामा भाग लिएका थिए। उजुरीमा अझ भनिएको छ, यो परीक्षा सञ्चालनका क्रममा कहीं राज्यमा फरक फरक घटना भएका थिए।

शिक्षा मन्त्रालयले ब्यूरोलाई कथित अनियमितताको विस्तृत अनुसन्धान गर्न अनुरोध गरेको छ। यसमा उम्मेदवार, संस्था र बिचौलियाबाट भएका षड्यन्त्र, जालसाजी, प्रमाण नष्ट गर्ने र अन्य अनियमितताहरू पर्छन्। मन्त्रालयले परीक्षा सञ्चालनमा संलग्न लोकसर्वकर्मचारीहरूको भूमिकाबारे पनि छानबिन गर्न ब्यूरोलाई अनुरोध गरेको छ।

ब्यूरोले यस विषयमा दृष्टिभरि दर्ता भएका मुद्दाहरूलाई पनि बृहत् अनुसन्धान गरी ठूला षड्यन्त्रको पर्दाफास गर्नका लागि पहल गरिरहेको छ। हिजो शिक्षा मन्त्रालयले परीक्षामा भएको अनियमितताको मामिलालाई विस्तृत अनुसन्धानका लागि सीबीआईलाई बुझाएको थियो।

## समाचार आकाशवाणीबाट सुन्दै हुनुहुन्छ

### मेघवाल चेन्सई

कन्द्रीय कानून मन्त्री श्री अर्जुन राम मधेवालले औपनिवेशिक शासकहरूले भारतीयहरूलाई सजाय दिन उद्देश्यले भारतीय दण्ड संहिता बनाएको बताउनु भएको छ। उहाँले भन्नुभयो, औपनिवेशिक संहिताको प्राथमिक उद्देश्य भारतीयहरूको शोषण रहेको थियो। श्री मधेवालले भन्नुभयो, अब भारतवासीलाई न्याय प्रदान गर्न भारतीय न्याय संहिता आएको छ। श्री मधेवाल आज चम्पईमा 1 जुलाईदेखि लागु हुने तीनवटा नयाँ आपराधिक कानूनबारे छलफल गर्न आयोजित सम्मेलनमा बोल्दै हुनुहुन्थ्यो।

### कोलकाता- एसटीएफ पक्राउ

पश्चिम बंगाल पुलिसको विशेष कार्यदलले पश्चिम बर्धमान जिल्लाको पानागढ क्षेत्रमा बंगलादेशी आतंकवादी संगठनसँग सम्बन्ध रहेको एक विद्यार्थी र अन्य पाँच जनालाई पक्राउ गरेको छ। दोस्रो वर्षको कम्प्युटर विज्ञान विद्यार्थीलाई बंगलादेशको प्रतिबन्धित इस्लामिक संगठन शाहदत-ए-अल-हिक्मासँग कथित सम्बन्धको आरोपमा पक्राउ गरिएको हो।

पक्राउपछि दुर्गापुरको एक अदालतले युवक विरुद्ध गैरकानूनी गतिविधि रोकथाम ऐन र भारतीय दण्ड संहिताका विभिन्न धारा अन्तर्गत मुद्दा दर्ता गरी १४ दिनको लागि विशेष कार्यदलको हिरासतमा पठाएको छ।

### विदेश मन्त्री - U.A.E. यात्रा

विदेश मन्त्री डा. सुब्रमण्यम जयशंकर आजदेखि संयुक्त अरब अमिरातको औपचारिक भ्रमणमा हुनुहुन्छ। यस क्रममा उहाँले संयुक्त अरब अमिरातका विदेश मन्त्रीसँग भेटघाट गर्नुका साथै आपसी साझा हितका विस्तृत विषयमा छलफल गर्नु हुनेछ।

### कर्नाटक - इसरो

भारतीय अन्तरिक्ष अनुसन्धान संगठन इसरोले भिन्नै छ, पुनः प्रयोग हुन प्रक्षिप्त यान, पुष्पकको तन्त्री तथा अन्तिम प्रक्षिप्त प्रयोग, आज सफलतापूर्वक पूर्ण भयो। यो प्रयोग आज बिहान कर्नाटकको चित्रदुर्ग स्थित, एयरोनोटिकल टस्ट रङ्गमा गरिएको थियो। यसबाट प्रक्षिप्त खर्चमा कमी आउन अिनि भविष्यमा अन्तरिक्ष अनुसन्धान कार्यक्रमलाई उन्नत बनाउन सहायता प्राप्त हुन इसरोल बताएको छ।

## मण्डाविय ओलम्पिक दिवस

आज अन्तर्राष्ट्रिय ओलम्पिक दिवस हो। यस अवसरमा युवा मामिला तथा खेलकुद मन्त्री डा. मनसुख मण्डवीयले शुभकामना व्यक्त गर्नुभएको छ। यस वर्षको पश्चिम ओलम्पिकको तयारीमा रहेको सबै खेलाडीलाई खेलकुद मन्त्रीले बिधाई र शुभकामना पनि दिनुभएको छ।

## टेनिस-सुमित नागल

भारतीय टेनिस खेलाडी सुमित नागलले यस वर्षको ओलम्पिकमा पुरुष एकल टेनिस प्रतियोगितामा आफ्नो स्थान पक्का गरेको छन्। भारतका रोहन बापन्ना र एम. श्रीराम बालाजीको पुरुष डबल्स जोडी यसअघि नै ओलम्पिकका लागि छनोट भइसकेको छ।

## महिला क्रिकेट

भारत र दक्षिण अफ्रिका महिला क्रिकेट टिमबीचको एकदिवसीय क्रिकेट सिरीजको तन्त्री तथा अन्तिम खेल अहिले ब्रिस्बेनमा हुँदैछ। दक्षिण अफ्रिकाले टस जितेर पहिले ब्याटिङ गर्दै भारतलाई जीतका लागि 216 रनको लक्ष्य दिएको छ। ताजा समाचार अनुसार लक्ष्यलाई पछ्याउँदै भारतले 2 ओवरमा 2 विकेटमा 132 रन बनाएर खलिरहेको थियो। भारतले अघिबाटै दुई म्याच जितेर सिरीज जितिसकेको छ। यसपछि, दुवै टीमले एउटा टस्ट म्याच र तीन म्याचको टी-२० सिरीज पनि खेल्नेछन्।

## T20 क्रिकेट विश्वकप

आइसीसी T20 क्रिकेट विश्वकपमा आज बिहान जमैकाको किंग्सटाउनमा भएको सुपर 8-को रोमाञ्चक खेलमा अफगानिस्तानले अष्ट्रेलियालाई २१ रनले पराजित गर्‍यो।

पहिला ब्याटिङ गरेको अफगानिस्तानले ३० ओभरमा पाँच विकेट खर्च गरेर १४८ रन बनाएको थियो। १४९ रनको लक्ष्यको उत्तरमा अष्ट्रेलियाले ३९ ओभर र दुई बलमा १२७ रन मात्रै बनाउन सकेको थियो।

यस अघि, गैराति एन्टिगुआमा भएको खेलमा भारतले बंगलादेशलाई ५० रनले पराजित गर्‍यो। पहिले ब्याटिङ गर्दै भारतीय टीमले ३० ओभरमा पाँच विकेट खर्च गरेर ९६ रन बनाएको थियो भने बंगलादेशको पारी १४६ रनमा समेटिएको थियो। यो जितसँगै भारतले सफाइनलमा लगभग पुगिसकेको छ भने बंगलादेश प्रतियोगिताबाट बाहिरिएको छ।

विश्वकपमा आज अमेरिकाले इटल्याण्डको सामना गर्दैछ। यो खेल बाबाडोसमा भारतीय समय अनुसार अहिले बजी देखि सुरु हुनेछ।

## अन्त्यमा मुख्य समाचार फेरि एकपल्ट

- 18 औं लोकसभाको पहिलो सत्र भोलिदेखि शुरु हुने
- देशमा बाढीको जोखिम न्यूनीकरण गर्न बृहत् र दूरगामी नीति तर्जुमा गर्नुपर्ने विषयमा गृहमन्त्रीले दिनुभयो जोड

- NEET-UG परीक्षाको कथित पेपर लीक मामिलामा सीबीआईले शुरु गर्‍यो अनुसन्धान
- बंगलादेशी आतंकवादी संगठनसँग सम्बन्ध रहेका एक विद्यार्थी र अन्य पाँच जना पश्चिम बङ्गाल पुलिसद्वारा पक्राउ, अनि
- T20 क्रिकेट विश्वकपमा अफगानिस्तानले रोमाञ्चक खेलमा अष्ट्रेलियालाई हरायो